

பதினெண் சித்தர்களின் பார்வையில்..... பெரியாரும்-சங்கராரும்

...“இந்து மதம் சங்கராச்சாரியாரின் சாதனையா?” என்ற வினாவெழுப்பிலிடைக்கூறி விளக்கிட வேண்டிய அவசியம் இன்றைக்கு ஏற்பட்டு விட்டது. ஏனெனில், தமிழகத்தைத் தட்டியெழுப்பி, அதன் நன்மைக்காகத் தன்மானத்திற்காகத் தன் வாழ்நாள் முழுவதும் தளராமலும், தயங்காமலும் தொடர்ந்து தொண்டாற்றிய தமிழர் தலைவர், தந்தை பெரியார் ஈ.வே.ரா. அவர்களை விமர்சிக்க வேண்டிய அவசியம் நமக்குண்டு.

பைந்தமிழ் நாட்டில் தோன்றிய பகுத்தறிவுப் பகலவன் தந்தை பெரியார் ஈ.வே.ரா. இவர் பைந்தமிழ் நாட்டின் சிறுமைகளையெல்லாம் அகற்றிடப் புறப்பட்டிட்ட சீர்திருத்தச் சிங்கம். இவர் சனுதன சமயக் கொடுமைகளையும், மட்மைகளையும், மூடத்தனங்களையும் எதிர்த்துப் போராடிய மாவீரர். இவர், சமுதாயம், சமயம், கலை, இலக்கியம், தொழில், அரசியல், மொழி ... முதலிய எல்லாத் துறைகளிலுமே தனது கருத்தைத் துணிவாக வெளியிட்டும், செயலாக்கும் முயற்சியில் ஈடுபட்டும் வாழ்ந்த அஞ்சா நெஞ்சம் பெற்ற இரும்பு மனிதர். இவர் உருவாக்கிய தொண்டர்கள் இல்லாத துறையே இல்லையென்ற செயலாக்கச் சிந்தனைச் சிற்பி. இப்படிப்பட்ட இவர், வரலாற்றையும், சமயத்தையும், இலக்கியத்தையும் முறையாகக் கற்ற வல்லுநர்களைத் துணையாக ஏற்றுச் செயல்படாமல் போனது ஒரு மாபெரும் சாபக்கேடு! ஈடுசெய்ய முடியாத இழப்பு! இவர் தன்னிச்சையாகவும், பிடிவாதமாகவும் செயல் பட்டிடாமலிருந்தால், தமிழினத்தின் எல்லா நலிவுகளும் இழிவுகளும் முழுமையாக அகற்றப்பட்டிருக்கும். ஆனால், அது நிகழாமல் போனதாலேயே இன்றைக்கும் தொடர்ந்து தமிழினத்தின் சமய-சமுதாய, கலை, இலக்கிய, அரசியல் துறைகளில் எல்லாம் சீர்திருத்தப்பணி தொடர்ந்து நடைபெற வேண்டியிருக்கிறது.

இவர், ஆரியார்களால் தமிழர்கள் அடிமைகளாக்கப் படுவதையும் சரண்டப் படுவதையும் கடுமையாகக் கண்டித்தார். அதற்காகவே ஆரியர்களின் வேதங்களையும், இதிகாசங்களையும், புராணங்களையும், சாத்திறங் சம்பிறதாயங்களையும், சடங்குகளையும், மத நம்பிக்கைகளையும் கடுமையாகக் கண்டித்தார், மிகமிகக் கொடுரமாகத் தாக்கினார். அதன் விளைவாகத்தான் தமிழர்கள் தன்மான உணர்வு, தன்னம்பிக்கையுணர்வு, இன உணர்வு, மொழி உணர்வு, நாட்டு உணர்வு, சமுதாயப்பற்று முதலியவைகளைப் பெற்றிட்டார்கள்.

இந்த நாட்டில் பல நூற்றாண்டுகளாக பல கோடி ரூபாய் மதிப்புள்ள சொத்துக்களையும், சமய மரியாதைகளையும் பெற்று வாழும் ‘தமிழினச் சமயத் தலைவர்கள்’ ‘சைவச் சித்தாந்த மடங்கள்’, சைவச் சித்தாந்த திருச்சபைகள்’, சைவச் சித்தாந்த ஆதீனங்கள்’, ‘சைவச் சித்தாந்த பீடாதிபதிகள்’ ... என்று கூறிக்கொண்டு சகபோகமாக வாழ்ந்து வருகின்றார்களே தவிர்த் தந்தை பெரியார் ஈ.வே.ரா. போல் ஆரிய மாயைகளை, ஆரிய மொழி ஆதிக்கத்தை, ஆரிய சமயச் சர்வாதிகாரத்தை, ஆரிய ஏமற்றுகளை, ஆரியச் சரண்டல்களைத் தாக்கித் தகர்த்துத் தமிழின விழிச்சிக்கும், எழுச்சிக்கும், செழுச்சிக்கும் பாடுபடவே இல்லை. எனவேதான், நாம், தந்தை பெரியார் நாத்திகவாதியல்ல, அவரே உண்மையான சிறந்த ஆத்திகவாதி; தந்தை பெரியாரால்தான் சமய உணர்வு தழைத்தது; பாழடைந்த கோயில்கள் புதுப்பிக்கப்பட்டன; சைவ வைணவச் சண்டை அடங்கியது; கோயில்களுக்குச் செல்பவர்கள் அதிகமானார்கள். சமய-

இலக்கிய அறிவு வளர்ந்தது. பாசிபிடித்த திருக்குளங்கள் சுத்தம் செய்யப்பட்டு பளிங்கு நீரைப் பெற்றன.

சமயச் சடங்குகளும் திருவிழாக்களும் மிகுந்த ஆர்வத்துடனும், முறையோடும் பெரிய அளவில் கொண்டாடப்படலாயின. மதத்தலைவர்களுக்கும், பத்தர்களுக்கும், சமயப் புலவர்களுக்கும் மதிப்பு ஏற்பட்டிட்டது.

இவற்றையெல்லாம் எண்ணிப் பார்த்துத்தான் தந்தை பெரியாரை அறுபத்தி நாலாவது நாயன்ராக அறிவிக்க நேரிட்டது. இந்த இருபதாம் நூற்றன்டில் எந்தச் சமயாச்சாரியாரும், பீடாதிபதியும், மடாதிபதியும், ஆதீனமும், பத்தரும் ... படிக்காத அளவு, படிக்க முடியாத அளவு சமயச் சாத்திறங்களையும், புராண இதிகாசங்களையும் படித்துக் கொண்டே இருந்தவர் தந்தை பெரியார் ஈ.வே.ரா. ஒருவர்தான். இவர் தாம் அன்றாடம் தம் எழுத்திலும், உரையாடவிலும், சொற்பொழிவிலும் ... கடவுள்களின் பெயர்களைச் சொல்லிக் கொண்டே இருந்தவர். “நாமாவளி சொன்னாலே போதும்! எல்லாவிதமான பூசைகளையும், தவங்களையும், யாகங்களையும் செய்த புண்ணியம் கிடைக்கும்” என்ற சமயப் பேருண்மையின்படி பெரியார் ஈ.வே.ரா.தான் சிறந்த புண்ணியவான். இவருக்கு சொர்க்கமே கிடைத்திருக்கும். இவரே கடவுளின் அளப்பரிய அன்புக்கு உரியவராகின்றார்.

இவற்றின் படிப் பார்த்தால் கடவுளைச் சொல்லால் அடித்துப் பூசை செய்த “சொல்லடி நாயன்ர்” என்ற சிறப்புக்குரியவராக இவரை அறிவிப்பது சரியே! ஏற்கனவே, கடவுளைக் கல்லால் அடித்துப் பூசை செய்த சாக்கிய நாயன்ர் “கல்லடி நாயன்ர்” என்று அறுபத்து மூவர் வரிசையில் உள்ளார். எனவே, இவர் அறுபத்து நான்காவது நாயன்ராக அறிவிக்கப்படுவது சமய மறுமலர்ச்சிக்கும், சமுதாயச் சீர்திருத்தத்துக்கும், தமிழின நல்வாழ்வுக்கும் இந்தியச் சிந்தனைக்கும் துணையாக இருந்திடும். அதற்காக நாம் பெரியார் ஈ.வே.ரா. நாத்திகரல்ல; அவர் ஒரு ஆத்திகரே என்ற கருத்தை வலியுறுத்தியே ஆக வேண்டும்.

இவர் முறையான, முழுமையான வரலாற்றுச் சிந்தனைகளைப் பெற்றிடாத காரணத்தால், ஆரியர் மீதிருந்த வெறுப்பைச் சங்கராச்சாரியார் மீதும் வேதங்கள் மீதும் திருப்பினர். அது, இந்துமத மறுப்பாக, வெறுப்பாக, எதிர்ப்பாக உருவெடுத்தது. ஆனால், இந்துமதம் சங்கராச்சாரியாரின் சாதனையல்ல; சங்கரருக்குப் பல நூற்றியர்ம் ஆண்டுகளுக்கு முன்பே இந்துமதம் தோன்றிவிட்டது. இந்து மதத்தில் நவிவும், தளர்ச்சியும் ஏற்படும் போதெல்லாம் அருளாளர்கள் தோன்றி இந்து மதத்தை வலிமைப்படுத்தி வளர்ச்சி பெறச் செய்திருக்கின்றார்கள். அப்படி இந்துமதத்தைக் காலங்கள் தோறும் காத்திட்ட அருளாளர்களின் பட்டியலில் இடம் பெறுகின்றவரே சங்கராச்சாரியார். இவர் ஏற்கனவே இருந்த வேதங்களுக்கும், உபநிடதங்களுக்கும் பொருள் விரித்துரைத்து தனது அறிவாலும், அருளாலும் இந்தியா முழுவதும் தனித்தனியாக வளர்ந்திருந்த வழிபாடுகளையெல்லாம் ஒருங்கிணைத்து இந்து மதம் என்ற நிறுவன ஒழுங்கமைப்பை உண்டாக்கினார். இந்த ஒழுங்கமைப்பை மிகப்பெரிய அளவில் நிர்வாகம் செய்ய மடங்களெனும் நிர்வாக ஒழுங்கமைப்பை ஏற்படுத்தியது, உண்மையிலேயே மிகப்பெரிய சாதனையாகும், அரிய சாதனையுமாகும். இச்சாதனையே இந்துமதத்தை வேறுபாடுகளுக்கிடையில் ஒற்றுமையுடைய ஒன்றுக் கூடுகின்றது.

அதாவது, இந்துமத நடைமுறைகளிலும், நம்பிக்கைகளிலும் எண்ணற்ற சிறுசிறு வேறுபாடுகள் இருந்த போதிலும், இந்துமதம் வண்ண வண்ண மலர்கள் பூத்த சோலையாக; பல வடிவுடைய வகைமிக்க சுவையூறு காய்களிகள் பூத்துக்

குலுங்கும் சோலையாக வடிவமைப்புடைய வாழ்வு பெறச் செய்த ஒரு மாபெரும் முயற்சியை அழகுற நிறைவேற்றியவர் சங்கராச்சாரியாரே. எனவே, இந்துமதம் சங்கரருடைய சாதனை இல்லை என்ற போதிலும் இந்தியா முழுவதும் இந்துமதம் என்ற வடிவமைப்பும் வாழ்வும் வளர்ச்சியும் வலிவும் பொலிவும் ஏற்படச் செய்தது சங்கரரின் சாதனையேயாகும். இதற்கு இந்துக்களை னைவரும் நன்றி சொல்லக் கடமைப்பட்டுள்ளார்கள். அதே நேரத்து, இவரால் சமசக்கிருத மொழியாதிக்கமும், பார்ப்பனச் சமுதாய ஆதிக்கமும், சைவச் சித்தாந்த முறை நலிவுறலும், தமிழ் மொழியின் சமய செல்வாக்கு அழிவுறலும், சித்தர் நெறியின் ஆயகலைகள், அருட்கலைகள், சாத்திறங்கள், சாத்தரங்கள், தோத்திறங்கள், தோத்தரங்கள், சூத்தரங்கள் ... திருவாசகங்கள், தேவாரங்கள், பாகுரங்கள், ... கும்மிகள், கண்ணிகள் ... முதலியலை செல்வாக்கிழந்து பயன் படாமல் போனமையும் நிகழ்ந்திட்டன.

மேலே குறித்த சங்கராச்சாரியாரான ஆதிசங்கராச்சாரியாரின் செயல்களால் ஏற்பட்ட இழப்புக்களையெல்லாம் ஈடுசெய்யத்தான் பதினேராவது பதினெண் சித்தர் பீடாதிபதி குருமகா சன்னிதானம் சித்தர் காவிரியாற்றங்கரைக் கருவூர் (கி.பி. 785-1040) அவர்கள் மாபெரும் முயற்சிகளைச் செய்தார். அதன் பயனுகப் பிற்காலச் சோழப் பேரரசு (கி.பி.785-1279) உருவாயிற்று. இது சித்தர்களின் ‘சித்தர் நெறி’ என்னும் ‘சைவ சமயம்’, ‘சைவ சித்தாந்தம்’, ‘சீவ மதம்’ [இவர் காலத்தில் வைணவம் எனும் தனி மதப்பிரிவு ஏற்படவேயில்லை. கி.பி. 1137க்குப் பிறகுதான், ‘உடையவர்’ எனப்படும் அருள்மிகு எம்பிரான் எம்பெருமான் திரு இராமானுஞ்சாச்சாரியாருக்குப் பிறகே ‘வைணவம்’ தனி மதப் பிரிவாக வளர்ந்தது. இது கருவூர்த்தேவர்க்குப் பிறகு (கி.பி.1182) மிகச் சிறப்பாக வடிவமைப்புப் பெற்று வளர்ந்தது] எனும் இந்துமதம் தமிழ்மொழியின் அடிப்படையில் மறுமலர்ச்சி பெற்றிடச் செய்தது. அதனால், தமிழ்மொழியின் ஆற்றலின் மூலம் எண்ணாற்ற அருளாளர்கள், சித்தியாளர்கள், அடிகளார்கள், அருட்குறிசில்கள், அருட்தோன்றல்கள், அருள்வள்ளல்கள் ... தோன்றிட்டார்கள்.

மேலே கண்ட உண்மைகள் பகுத்தறிவுப் பகலவன் ஈ.வே.ரா. பெரியாரின் சீர்திருத்தப் போக்கு சித்தர்களின் சீர்திருத்தப் போக்கினை ஒட்டி இருப்பதாலும்; ஆதிசங்கரரின் இந்துமத வளர்ப்பு பதினெண் சித்தர்களின் மத மறுமலர்ச்சிப் பணியுடன் ஒத்திருப்பதாலும் இவர்களும் சித்தர்களே

அன்புள்ள சேவை!

“... எனது முன்னேர்களால் கட்டப்பட்ட எல்லாக் கோயில்களிலும் கருவறைக்கு மேல் பொற்கலயம் வைக்கவும்; தாமரையும் அல்லியும் [பகவரிவு மலர்ந்த மலர் உள்ள தடாகமாக இருந்திடும்] நிறைந்த பளிங்கு போல் தெளிந்த நீருடைய பொய்கை எல்லாக் கோயில்களிலும் இடம் பெறவும்; கொடிய பல நோய்களைப் போக்கும் மூவிகைகளும் நறுமணமிக்க மலர்களும் பசுமை மாருமல் வளரும் நந்தவனம் எல்லாக் கோயில்களிலும் இடம் பெறவும்; எல்லாக் கோயில்களிலும் ஆறுகாலப் பூசையின் போதும் புலமை மிகக் அருட்செல்வர்கள் உயிரும் உடலும் நலமுறும் சித்தாந்தக் கருத்துரைகளை அருள்வாக்காகச் சொற்பொழிவாற்றும் பழக்கம் நடைமுறைக்கு வந்திடவும்; எல்லாக் கோயில்களிலும் எல்லாத் திருவிழாக்களும் முறைப்படி இனிதே நிறைவேறிடவும், உலகங்கும் சித்தாந்தக் கருத்துக்களைப் பரப்புதற்குரிய அறிவும், புலமையும், பயிற்சியும் பெற்ற தொண்டர்களை உருவாக்கும் குருகுலக்கல்வி எல்லாக் கோயில்களிலும் முறையாக நடத்திடவும்; எல்லாக் கோயில்களும் பல்கலைக் கழகமாக, திருமண மண்டபமாக, மனமகிழ் மன்றமாக, கலைவளர் கூடமாக, மருத்துவமனையாக, உயிரின் நலம் பேணும் தெய்வீகக் கலைகளைத் தவத்திலாழ்ந்து பயிலும் தவப்பள்ளியாக --- ஆக்கிடுதற்குரிய தெளிவான், முறையான, முழுமையான திட்டங்கள் அனைத்தும் தீட்டிமுடிக்கப்பட்டு விட்டன ...”

இந்து இலக்கியப் பதிப்பகம் (INDU LITERATURE PUBLICATION)

கோப்பில் ஞாலகுரு சித்தர் கருவூர் அவர்களால் எழுதிக் குவிக்கப் பெற்ற எண்ணற்ற நூல்களிலிருந்து ஒரு சில அச்சிடப்பட்டு புத்தக வடிவில் வெளிவர உள்ளது.

1. இளைஞர்களுக்கு...
2. புரட்சி மயங்கக் கூடாது!
3. மகேசுவரிசமும், மார்க்சீயமும் (Analysis of Siddharism and Marxism)
4. தமிழர்களின் எழுச்சியும் வீழ்ச்சியும்!

இவைகள் வெளிவர அடியாண்கள், அடியார்கள், ஆர்வலர்கள், ஆதரவாளர்கள், விருப்பாளர்கள், இருப்பாளர்கள், பொறுப்பாளர்கள்... பொருளுதவி தந்துதவ வேண்டுகிறோம்.

இந்நூல்கள் அச்சேறி வெளிவந்தால் இந்து மறுமலர்ச்சி இயக்கத்தின் சமுதாய நலத்திட்டங்கள் தெளிவாகப் புலன்றுகும். சிந்தனைகளில் மறுமலர்ச்சியை உருவாக்கும். எனவே இயன்றவர்கள் தலைமைப் பொறுப்பகத்துக்கு பொருளுதவியை அனுப்புக.

அருட்பணி விரிவாக்கத் திட்ட வரலாறும் செயல் நிலை விளக்கமும் முன்னுரை

‘குரு பாரம்பரியம்’ எனும் நால், பதினெண் சித்தர்களால் ‘மத வரலாறுகத்’ (Religious History) தொடர்ந்து அனுதிகாலம் முதல் (அனுதி காலம் என்பது கல்தோன்றி மன்தோன்றுக் காலம்] எழுதப்பட்டு வருகிறது. இதேபோல் இவர்கள் ‘அரச பாரம்பரியம்’ என்ற பெயரால், ‘அரசியல் வரலாறும்’ (Political History), ‘இலக்கிய பாரம்பரியம்’ என்ற பெயரால் ‘இலக்கிய வரலாறும்’ (History of language and literature) தொடர்ந்து எழுதி வருகிறார்கள். இவர்கள் காலக்கணக்கீட்டு முறையில்தான் (with a chronological approach) எதையும் எழுதுகிறார்கள். இவர்களின் நோக்கும், போக்கும் முழுக்கப் பகுத்தறிவுப் பாங்கும் (with a rationalistic attitude) விஞ்ஞானச் சூழலும் (with a scientific atmosphere) உடையனவே. இவர்களின் கொள்கை ‘எதையும் அன்பு வழியில், அமைதி வழியில், அறவழியில், மென்மை வழியில், சமாதான வழியில், விட்டுக் கொடுத்துப் போகும் வழியில், நேர்மை வழியில், தூய்மை வழியில், வாய்மை வழியில் அடக்கமாகப் பொறுப்போடும், பொறுமையோடும் செயல்படுத்துவதுதான்’. இவர்களின் குறிக்கோள் ‘மானுட நலம் பேணல்’, ‘மனித உரிமை காத்தல்’, ‘மனித உறவு முறை வளர்த்தல்’, ‘மனித வாழ்வின் கனிவு, நளினம், அழகு, விருப்பம், காதல், பற்று, பாசம், நட்பு, தோழமை... போற்றி வளர்த்தல்’, ‘உலக ஆன்ம நேய ஒருமைப்பாட்டை உருவாக்குதல்’, ‘உலகச் சமத்துவச் சகோதரத்தத்துவப் பொதுவுடமைக் கூட்டுறவுச் சமுதாயம் அமைத்தல்’, ‘இயற்கையாகக் கிடைப்பனவற்றையும், மனித முயற்சியாலும், உழைப்பாலும் விளைவனவற்றையும் அனைவரும் சமமாகப் பகிர்ந்து உண்ணுதல்’ முதலியலையே. இவற்றையெல்லாம் எளிமையாகவும், இயல்பாகவும் மானுடர் விரும்பியேற்றுச் செயல்படுத்த உருவாக்கப்பட்டதே இந்துமதம். இது விண்வெளியில் வாழும் பதினெண் சித்தர்களின் மதம். இம்மண்ணுலகம் தோன்றும் முன்னரே விண்வெளியில் வாழ்ந்து வரும் மதம். ஒவ்வொர் உலகமும் தோன்றியவுடன் பதினெண் சித்தர்கள் அங்குச் சென்று வாழ்ந்து அந்தந்தப் பயிரினங்களும் உயிரினங்களும் தழைக்கத் தங்களது மதமான இந்து மதத்தைத் தங்களின் தாய்மொழியான தமிழில் வழங்கிகிறார்கள்.

அனுதிகாலக் கருவுரூர் தமது குருபாரம்பரிய வாசகமாக இந்து மதம் பற்றியும், தமிழ்மொழி பற்றியும் இப்படிக் குறிப்பிடுகின்றார். ‘இந்து’ என்ற சொல்லுக்கு நாற்பத்தெட்டுச் சொற்களைப் பொருள்விளக்கச் சொற்களாகத் தருகின்றார்.

“...இந்து --- 1. விந்து, 2. உயிரணு, 3. உயிரின் கரு, 4. உயிரின் ஆரம்பமும் முடிவும், 5. இறை, தளை, உயிர் (பதி, பசு, பாசம்) 6. ஆவி, ஆன்மா, உயிர், 7. ஊழ்வினை, சூழ்வினை, ஆள்வினை,, 8. அன்பு, 9. அமைதி, 10. அழகு, 11. அறம், 12. அருள், 13. அறிவு, 14. ஆர்வம், 15. ஆற்றல், 16. இனபம், 17. இரக்கம், 18. இல்லறம், 19. இனிமை, 20. ஈகை, 21. உண்மை, 22. உறவு, 23. உய்வு, 24. உற்சாகம், 25. உழைப்பு, 26. ஊக்கம், 27. ஒன்மை, 28. ஒளி, 29. ஒவி, 30. பத்தி, 31. தவம், 32. தாய்மை, 33. தூய்மை, 34. துய்ப்பு, 35. கனிவு, 36. மேன்மை, 37. நிலைபேறு, 38. வாய்மை, 39. நேர்மை, 40. கூர்மை, 41. பெரியது, 42. அரியது, 43. சீரியது, 44. நிறைவானது, 45. நன்மையானது, 46. பயன்மிக்கது, 47. விழிப்பானது, 48. செழிப்பானது... என்று அனுதிகாலக் கருவுரூர் இந்து மதத்துக்குப் பொருளாக நாற்பத்தெட்டினைக் கூறியபோதும்; காலப்போக்கில் மன்னின் ஈசர்களான [மன்னின் தலைவர்கள்] மனீசர்கள் --- ‘மனீசர்கள்’ அநுபவத்தால் நாற்றுக்கணக்கான பொருட்சொற்களை ‘இந்து’ என்ற சொல்லுக்கு

உருவாக்கி விட்டனர்....." என்றிப்படிப் பத்தாவது பதினெண் சித்தர் பீடாதிபதி குருமகா சன்னிதானம் அமராவதியாற்றங்கரைக் கருவூர் [கி.மு.100 - கி.பி. 150] அவர்கள் தமது குருபாரம்பரியத்தில் குறிக்கிறார்.

இந்த அமராவதி ஆற்றங்கரைக் கருவூர் 'அருட்பணி விரிவாக்கத் திட்டம்' பற்றிக் கூறும் குருபாரம்பரிய வாசகமே கண்டப்பகோட்டைச்சித்தர் கருவூர் ஏனம்பட்டியார் திரு உ. இராமசாமி [உருத்திரம்பிள் னை மகன் இராமசாமி] அவர்களால் விரிவாக்கப்பட்டும் செயலாக்கப்பட்டும் 'இந்து மறுமலர்ச்சி இயக்கம்', 'அருட்பணி விரிவாக்கத் திட்டம்', 'அருளுலக ஆர்வலர் கழகம்' என்று மூன்று பெரிய அமைப்புகளாக கி.பி. 1772இல் பிறப்பெடுத்தன.

".....அனுதிகாலக் கருவூரால் இம்மன்னுலகில் தோன்றி விலங்கு நிலையில் வாழுவதை மாற்றிட இந்துமதம் அமுதத்தமிழில் மணிசர்களுக்கு வழங்கப்பட்டது. அது, காலப்போக்கில் மணிசரின் கற்பனையாலும், கனவாலும், தன்னலவெறியாலும், சுரண்டல்போக்காலும், ஏமாற்று உணர்வாலும், நினைவாற்றல் குறைவாலும் இந்து மதம் பல தேக்கங்களையும், முடக்கங்களையும், இயலாமைகளையும் பெற்று விட்டது. அவற்றைப் போக்கிடவே ஆதிகாலக் கருவூர் இந்து மறுமலர்ச்சி இயக்கம் [குறிப்பு:- இந்துமத மறுமலர்ச்சி இயக்கம் என்று குறிக்கவில்லை] தோற்றுவித்தார். அதற்காக 'அருட்பணி விரிவாக்கத் திட்டம்' அமைத்து அருளை அநுபவப் பொருளாக வழங்கினார். அப்பணி உலகம் முழுவதுமுள்ள மணிசர்களுக்குப் பயன்பட வேண்டும் என்பதற்காக 'அருளுலக ஆர்வலர் கழகம்' அமைத்தார். இன்றைக்குப் பஸ்வேறு மதங்களும், சாதிகளும், மொழிகளும் இந்து மதத்தை நவிவிடையச் செய்வதால் இந்துமதத்தின் பெருமையுணர்த்த அருளுலகக் கருத்து வாசகங்கள் மழுக்கப்படல் வேண்டும். இதற்காகப் பதினேராவது பதினெண் சித்தர் பீடாதிபதி, குருமகா சன்னிதானம், சித்தர் காவிரியாற்றங்கரைக் கருவூரின் குருபாரம்பரிய வாசகங்கள் சில உடனடியாக ஓலைகளில் எழுதி வழங்கப்படுகின்றன.

---- சித்தர் கண்டப்பக் கோட்டைக் கருவூர் சித்தர் ஏனம்பட்டியார் உ. இராமசாமிப் பிள்ளை

பதினேராவது பதினெண் சித்தர் பீடாதிபதி, குருமகா சன்னிதானம், சித்தர் காவிரியாற்றங்கரைக் கருவூர் [கி.பி.785-1040] குருபாரம்பரிய வாசகம்:

"... இந்து மதத்தை முழுமையாக அனைவரும் தெரிய, அறிய, ஆராய, புரிய, தெளிய, உணர, நம்ப, ஒப்புக்கொள்ள, ஏற்று நடைமுறைப்படுத்த பதினெண் சித்தர் மரபுப்படிப் பதினெட்டு நூல்கள் வழங்கப்படுகின்றன. [இப்பதினெட்டும் ஏற்கனவே இருந்திருக்க வேண்டும் என்றே கருத வேண்டியிருக்கிறது]

1. கருவாக்கு, 2. கருவாசகம், 3. குருவாக்கு, 4. குருவாசகம், 5. தருவாக்கு, 6. தருவாசகம், 7. திருவாக்கு, 8. திருவாசகம், 9. அருள்வாக்கு, 10. அருள்வாசகம், 11. மருள்வாக்கு, 12. மருள்வாசகம்.

[இப்பன்னிரண்டு நூல்களும் 'விண்ணுலகத்தின் உயிராகப் பன்னிரண்டு இராசிகள் இருப்பதுபோல் மன்னுலக இயக்கத்துக்கு உயிராக இருக்கும் பன்னிரண்டு இராசிகள் 'இராசிவட்ட நூல்கள்', 'இராசிநிலை நூல்கள்', 'இந்துமதப் பன்னிரண்டு' ... என்று சிறப்பிக்கப்படுகின்றன.

13. சுருதிகள், 14. சூத்திரங்கள், 15. சூத்திரங்கள், 16. சூத்தரங்கள், 17.

குருமார் ஒழுக்கம், [குருமார் ஒழுகலாறு என்று இந்நாலின் பெயருக்குப் பாடவேறுபாடு உண்டு] 18. பூசாவிதிகள்

இந்துமதம் தழைத்தோங்க அனைவரும் அ.வி.தி. நிகழ்ச்சிகளில் மழங்க வேண்டிய அருளுக முழுக்கங்கள்:-

1. சித்தர் நெறியால்தான் தமிழ் வாழும், வளரும், வளமுறும், வளிமைபெறும், பொலிவடையும்.
 2. தமிழால்தான் இந்துமதம் வடிவப்படும், வாழும், வளரும், வளமுறும், வளிமைபெறும், பொலிவடையும், பயன் நல்கும்.
 3. இந்து மதத்தால்தான் இந்தியாவே வாழும், வளரும், வளமுறும், வளிமைபெறும், பொலிவடையும், வடிவப்படும்.
 4. இந்து மதத்தால்தான் மனிதத்துவம் வாழும், வளரும், வளமுறும், வளிமைபெறும், பொலிவடையும்.
 5. இந்து மதத்தால்தான் உலக உயிர், ஆவி, ஆன்மா ஒற்றுமையும், ஒருமைப்பாடும், பற்றும், பாசமும், சமத்துவமும், பொதுவுடமையும் வாழும், வளமுறும், வளிமைபெறும், பொலிவடையும், பிறவிப்பயேனத் துய்க்கும்.
 6. இந்து மதத்தால்தான் பிண்டத்துள் அண்டபேரண்டங்களை இணைத்து உணர்ந்து உயவறல் நிகழும்.
 7. இந்து மதத்தால்தான்
- இந்து மதத்தால்தான் நவிவுகள் நவிவடையும்
 இந்து மதத்தால்தான் மெவிவுகள் மெவிவடையும்
 இந்து மதத்தால்தான் இழிவுகள் இழிவடையும்
 இந்து மதத்தால்தான் பழிகள் பழியடையும்
 இந்து மதத்தால்தான் மயக்கங்கள் மயங்கும்
 இந்து மதத்தால்தான் கலக்கங்கள் கலங்கும்
 இந்து மதத்தால்தான் தயக்கங்கள் தயங்கும்
 இந்து மதத்தால்தான் தீயவை தீயந்திடும்
 இந்து மதத்தால்தான் மாயங்கள் மாயந்திடும்
 இந்து மதத்தால்தான் இல்லாமைகள் இல்லாமை பெற்றிடும்
 இந்து மதத்தால்தான் பொல்லாமைகள் பொல்லாமை பெற்றிடும்
 இந்து மதத்தால்தான் இயலாமைகள் இயலாமை பெற்றிடும்
 இந்து மதத்தால்தான் தேக்கங்கள் தேக்கங்களாகி விடும்
 இந்து மதத்தால்தான் ஏக்கங்கள் ஏக்கங்களாகி விடும்

இவ்வேழும் ஏழு கடலைகள் போல் என்றும் எங்கும் எழுந்து பேரொலி கிளப்பட்டும். அவ்வொலியே அனைவரையும் கிளர்ச்சியற்று விழிச்சியும் பெற்றுச் செழுச்சிக்காக அயரா முயற்சிகளைச் செய்யச் செய்யும்....."

--- குருபாரம்பரியம்
 காவிரியாற்றங்கரைக் கருவூர்

இக்குறிப்புக்களை இங்கு குறிப்பதன் மூலம் அருட்பணி விரிவாக்கத் திட்டம் என்ற ஓர் அமைப்பு மிகமிகத் தொன்மையானது, உன்மையானது, தின்மையானது, நன்மையானது என்ற பேருண்மைகள் விளக்கப் படுகின்றன.

கி.பி. 1772 இல் தோற்றுவிக்கப்பட்ட 'இந்து மறுமலர்ச்சி இயக்கம்' [இந்துமத மறுமலர்ச்சி இயக்கம் என்று குறிக்கப்படவில்லை] உலக ஆன்ம நேய ஒருமைப்பாட்டையும்; உலகச் சமத்துவச் சகோதரத்தத்துவப் பொதுவுடமைக்

கூட்டுறவுச் சமுதாயம் அமைக்கவும்... தொடர்ந்து பாடுபட்டு வருகிறது. இது ஒர் உலகம் தழுவிய அமைப்பு. இதனுடைய கருத்து வீச்சால்தான், பத்தொன்பதாம் நூற்றுண்டில் கெக்கல், காரல்மார்க்ஸ், ஏங்கல்சு --- முதலிய பொதுவுடமைத் தத்துவச் சிந்தனையாளர்கள் தோன்றினர். ஆனால், அருட்பணி விரிவாக்கத் திட்டத்தின் மூலம் உலகம் முழுவதும் மந்திரவாதிகளும், சூன்யக்காரர்களும், சோதிடர்களும், மதத்தால் வயிறுபிழைக்கும் சூழ்சிக்காரர்களும்... அதிகமாகி விட்டார்கள். இருப்பினும், அருளுலக ஆர்வவர் கழகம் தொடர்ந்து செயல்பட்டதால், டாக்டர் ஜன்சனும் (அனுக்கொள்கை கண்டவர்), திரு எம். என். ராயும் (உலகப் பொதுவுடமை இயக்கமும், பகுத்தறிவுக் கழகமும் அமைத்தவர்) பெரிதும் முயன்று 'உலக மத ஆய்வுக்குழு' என்ற ஒன்றைத் தோற்றுவித்துப் பயனுள்ள சாதனைகளைச் சாதித்துள்ளனர்.

எனவே, இ.ம.இ.யின் இரண்டாவது பாரம்பரியத் தலைவர் என்ற முறையில் இன்றைய இந்தியாவின் நல்வாழ்வுக்காகவாவது; ஏழை, எளிய, பாட்டாளிப் பாமர மக்களைக் காப்பாற்றிடவாவது; ஆத்திகத்தின் சமுதாய நல விரோதப் போக்குகளையும் துரோகப் போக்குகளையும் தடுக்கவாவது இ.ம.இ., அ.வி.தி., அ.ஆ.க. என்ற மூன்றும் விரிவாக வளர்ந்து, விரைவாகச் செயல்பட வேண்டும் என்ற கருத்தையே இ.ம.இ.யின் மூன்றுவது பாரம்பரியத் தலைவருக்கு வழங்குகிறேன்..."

--- எம்.பி. பிள்ளை
இ.ம.இ.யின் இரண்டாவது பாரம்பரியத் தலைவர்
சித்தர் காக்கையர், ம.பழனிச்சாமி,
காக்கா வழியன் பண்ணையாடி

இப்படிச் சில தனிக் குறிப்புகளையே எமது அருட்பணி விரிவாக்கத் திட்டச் செயல்நிலை விளக்கம் என்ற நாலுக்கு மூன்றுரையாக வழங்குகிறேம் யாம்.

இந்துமதத் தந்தை குருமகா சன்னிதானம்
ஞாலகுரு சித்தர் கருவூர்
பன்னிரண்டாவது பதினெண் சித்தர் பீடாதிபதி
அரசுயோகி அண்டபேரன்ட ஆதிசத்திகள் சன்னிதானம்
இராசிவட்ட நிறைவடையார்

சிற்திக்க வாருங்கள்...

[ஞாலகுரு சித்தர் கருவூரூர் எழுதிய இளைஞர்களுக்கு என்ற நாலில் ஒரு பகுதி கீழே தரப்பட்டுள்ளது.]

...தமிழகம் ஒன்றுபடுவதற்கு மட்டுமல்ல; இந்தியாவே ஒன்றுபடுவதற்கு இந்துமதம்தான் சிறந்த சாதனம்! உரிய வழி! இந்து மதத்தை மறப்பவரும், துறப்பவரும், வெறுப்பவரும், மறுப்பவரும், மதியாதவரும், விரும்பாதவரும், முழுமையாக நம்பாதவரும், வேடதாரியாக ஆதரிப்பவரும் கூவிக்காக ஆதரிப்பவரும், போலியாக ஆதரிப்பவரும், வேவியாக ஆதரிப்பவரும் --- மிகுதியாக இந்தியச் சமுதாயவாதிகளாகவும் (Social workers & Reformers) அரசியல்வாதிகளாகவும் (Politicians) வாழுகிறார்கள். அதனால், இந்தியர்கள் ஒற்றுமையின்றி எல்லாவித நோய் நிலைகளுக்கும், பேய் நிலைகளுக்கும், வறுமை நிலைகளுக்கும், வேற்றுமை நிலைகளுக்கும் உள்ளாகி இழிநிலையில் வாழுகிறார்கள். இவற்றையெல்லாம் உடனடியாகத் தடுக்கவும், முழுமையாக அகற்றவும் கூடிய வீரமும், தீரமும், தரமும், தியாகமும்... உடைய தலைவர்களை இந்து மதத்தால்தான் ஈன்று தர முடியும். இந்து மதத்தின் தத்துவங்களால்தான் இன்று வரை நீடிக்கும் அனைத்து இழிநிலைகளையும் பழிநிலைகளையும், அழிநிலைகளையும் அகற்ற முடியும்.

இன்றுள்ள கல்வியால் 'மொழிப்பற்று', 'இனப்பற்று', 'நாட்டுப்பற்று', 'குடும்பப்பற்று', 'சமுதாயப்பற்று', 'பண்பாட்டுப் பற்று', 'பொதுநலப்பற்று', 'சமாதானப்பற்று', 'அமைதிவழிச் செயலில் பற்று', 'அன்புவழிச் செயலில் பற்று' ... முதலியவைகளை உருவாக்கவே முடியவில்லை. ஆனால், தன்னலவெறியும், அகம்பாவ வெறியும், ஆனவ வெறியும், வன்முறைச் செயல் வெறியும், ஒற்றுமையின்மையும், துரோக உணர்வும், விரோத உணர்வும் ... வளர்க்கப்படுகின்றன. எனவே, இன்றையக் கல்வியை நம்பாமல் மதவழிக் கல்வியைப் பெற்று மனிதாபிமானத்தோடு தன்னலமின்றித் தன்னம்பிக்கையோடு பொதுநலத்துக்காக உழைக்கக்கூடிய இளைஞர்களை உருவாக்கி இளைஞர்கள் தேவை.

பம்பாயில் சிவசேனை இயக்கம் தமிழர்களைச் சித்திரவதை செய்து தமிழர்களின் சொத்துக்களைக் கொள்ளையிட்டபோது தடுக்காத இந்திய அரசுதான் இப்போது, இலங்கையில் ஆயிரக்கணக்கான தமிழர்கள் படுகொலை செய்யப்படுவதையும்! கோடிக்கணக்கில் தமிழர் சொத்துக்கள் கொள்ளையடிக்கப்படுவதையும் தடுக்காமல் இருக்கிறது. இதற்குக் காரணம் தமிழ்நாட்டு அரசியல்வாதிகள்தான். இவர்கள் பணம், பதவி, புகழ் ... முதலியவற்றிற்காக அனைத்தையும் காட்டிக்கொடுத்தும், அடிமைப்படுத்தியும், தன்மானங்கெட்டுத் தன்னலவெறி கொண்டு செயல்படுகிறார்கள். இவர்களைத் திருத்துவது இயலவே இயலாது. இவர்கள் சுவை கண்ட பூனைகள். இவர்கள் அடிமைகளாக, காவடிகளாக, கூசாக்களாக, எடுபிடிகளாக, கங்காணிகளாக, தொண்டர்களாக, கூலிகளாக ... வாழ்ந்தே பழகிப் போனவர்கள். எனவே, உடனடியாக இவர்களைத் திருத்த முற்பட்டு வன்முறைச் செயல்கள் தலை விரித்தாடச் செய்ய வேண்டாம். இவர்களே, தமிழகத்தை இலங்கையாக, அசாம் மாநிலமாக, பஞ்சாப் மாநிலமாக, பங்களாதேசமாகப் ... படுகொலைகளுக்கு உரிய நாடாக்கிடுவர். பலகோடிப் பணச்செலவில் பாரதநாட்டு இராணுவம் பசித்த புலியாக இருக்கிறது. அதன் கடுமைக்கும், கொடுமைக்கும் தமிழ்நாடு பலியாகிவிடக் கூடாது. எனவே, அமைதிவழியில், அன்புவழியில், அறவழியில், சமாதான வழியில், அண்ணல் மகாத்மா வழியில் இந்து மத மறுமலர்ச்சி மூலம் நாட்டை ஒற்றுமைப்படுத்துவோம்.

இன்று ஏடுகளும், நாட்டு மக்களும் இந்துமதத்தைத் தெரிய, அறிய, புரிய

... விரும்பினாலும் அதற்குரிய வரலாறுகளும், இலக்கியங்களும், சாத்திறச் சம்பிரதாயங்களும், சடங்குகளும், விரதங்களும் ... உண்மையான நிலையில் கிடைக்கும் வசதி வாய்ப்புக்கள் மிகமிகத் குறைவாகவே இருக்கின்றன. இக்குறையைப் போக்க மடாதிபதிகளாலோ! பீடாதிபதிகளாலோ! இருபதுக்கும் மேற்பட்ட இந்துமத இயக்கங்களாலோ! பொதுநலத் தொண்டு புரியும் என்னற் இந்துமதத் திருச்சபைகளாலோ!... முடியவில்லை! முடியவில்லை!! முடியவே இல்லை. எனவேதான், இருநாறு ஆண்டுகளுக்கு மேலாக இலைமறைகாயாக இருந்து செயல்பட்டே பதினெண் சித்தர்கள் பல நாடுயிரம் ஆண்டுகளுக்கு முன் இளமுறியாக் கண்டத்து ஆதிமனிதர்களுக்குப் பைந்தமிழில் வழங்கிய இந்துமதத்தின் மூலம் அருளாளர்களைத் தோற்றுவித்து அருட்பயிர் விளைவித்து அனைத்துப் பசிகளையும் தாகங்களையும் அகற்றிவரும் 'இந்து மறுமலர்ச்சி இயக்கத்தை' அரசுப் பதிவு பெற்ற ஒரு பண்பாட்டுக் கழகமாக வெளிப்பட்டுச் செயல்படச் செய்ய நேரிட்டுள்ளது. இச்செயல் முழுமையான வெற்றி பெறுவது இன்றைய படிக்கிற, படித்த இளைஞர்களின் கையில்தான் இருக்கிறது. அதாவது குடும்பம், பதவி, பணம் -- என்ற குறுகிய எல்லைக்குள் தங்களைச் சிறைபடுத்திக் கொள்ளாமல் 'இந்துமதம்', 'இந்துமதத்தின் தமிழ்மொழி', 'இந்துமதத்தின் மக்கள் வாழும் இந்தியா', இந்துமதத்தின் கருவறையாக, நாற்றங்காலாக, பிறந்தகமாக, பாசறையாக, உலைக்கலமாக, கலைக்கூடமாக இருந்திடுகின்ற தமிழ்நாடு - திராவிடநாடு -- தென்னிந்தியா', 'இன்று இந்துமதம் கோலோச்ச வேண்டிய பரந்த இந்திய நாட்டு மக்கள்' -- என்ற பரந்த எல்லைகளில் உலவிடவும், பணியாற்றிடவும் தயாராகிடல் வேண்டும். பல்வேறு மொழிவழி இனங்களுக்கும், மாநிலப் பிரிவுகளுக்கும் இரையாகி வெறி கொண்டு வேற்றுமைப்பட்டு ஆதிக்கப் போரிலும் சுரண்டவிலும் ஈடுபட்டிருக்கும் பாமர மக்கள் நலவிரோத தீய சத்திகளிடமிருந்து பாரதத்தைப் பாதுகாக்க வேண்டும்.

இன்றைய கல்வி இந்துமதத்துக்கு மாருனதாக! வேறுனதாக! அன்னியமானதாக! அதிகத் தொடர்பற்றதாக! ... இருக்கிறது. இதனால்தான், 'இந்து மதத்துக்குரிய இந்திய நாட்டின் மீது இந்துக்களுக்குப் பற்றில்லை! பாசமில்லை! விருப்பமில்லை! நம்பிக்கையில்லை! ஈடுபாடு இல்லை. அதாவது, இந்தியர்களாகிய இந்துக்கள் இந்திய அரசியல் விடுதலைக்குப் பிறகும் தொடர்ந்து அன்னியர்களால் மதவிரோதமான முறையில் அடக்கியொடுக்கப்பட்டே ஆளப்படுகிறார்கள். இந்த இழிநிலையில், அவலநிலையில், கேவலநிலையில் முழுமையான மாற்றம் ஏற்படுத்தப்பட்டேயாக வேண்டும். அதற்காகப் படித்த இளைஞர்கள் இந்துமத வரலாறுகளையும், தத்துவங்களையும், பிற இலக்கியங்களையும் நன்கு கற்றுத்தேர்ந்து அமைதிவழிப் போர்வீரர்களாக உருவாக வேண்டும். மேலும், இவர்கள் பூசை, தவம், வேள்வி,... முதலியவைகளில் பயிற்சி பெற்றுத் தேர்ச்சியின் முதிர்ச்சியால் அருளை அநுபவப் பொருளாக வழங்கக் கூடிய வல்லவர்களாக இருக்க வேண்டும். அப்பொழுதுதான் காலப்போக்காலும், தன்னலக்காரர்களின் சூழ்சிகளாலும், வன்முறையாளர்களாலும் மதத்துள் ஏற்பட்டுவிட்ட அறியாமைகள், மடமைகள், சுரண்டல்கள், ஏமாற்றுக்கள், சர்வாதிகாரங்கள், இழிந்த மந்திரவாதிகளின் தொல்லைகள், மத விரோதச் செயல்கள், சமுதாய நல துரோகச் செயல்கள்,... முதலியன அனைத்தையும் அகற்றி மதத்துய்மையையும் வாய்மையையும் காக்கும் அறிவார்ந்த அருட்பணியும் நிறைவேறும் இவர்களால். இவற்றை இந்துமதம் இந்தியாவை ஆளுகின்ற நிலை விரைந்து உருவாகிடும்... ... " என்று காலஞ்சென்ற இ.ம.இ. தலைவர், அருள்மிகு சித்தர் காகபுசண்டர் (காக்கையர்) ம. பழனிச்சாமி அவர்கள் கூறியதை இங்கே கூறி; இன்றைய படித்த, படிக்கிற இளைஞர்களை இந்துமத மறுமலர்ச்சிக்காக! வளவளர்ச்சிக்காக! அருளாட்சி முயற்சிக்காகத் தங்களால் இயன்ற அளவு [முடிந்தால் முழுநேர ஊழியராகவும்] தொண்டாற்ற வருமாறு அழைக்கிறேம்.

குருதேவர் அறிக்கை - 2 இலிருந்து எடுக்கப்பட்ட கட்டுரைகள் முதல் பதிப்பு 26-2-1984